

## مشق

**سبق کی مدد سے خانہ پری کجھیے۔**

- ۱۔ کندو بھی کیا ..... ہے۔
- ۲۔ لوکی ..... ہوتی ہے جبکہ کندو ..... ہوتا ہے۔
- ۳۔ کندو میں ..... بھرا ہوتا ہے۔
- ۴۔ کندو کی تاثیر میں ..... ہوتی ہے۔

**ایک جملے میں جواب لکھیے۔**

- ۱۔ کندو کی کتنی قسمیں بتائی گئی ہیں؟
- ۲۔ گول کندو اور فٹ بال میں کیا فرق ہے؟
- ۳۔ گول کندو کو اور کیا کہتے ہیں؟
- ۴۔ کندو کو گھر یوتکاری کیوں کہا گیا ہے؟
- ۵۔ لمبے کندوؤں سے بچے کیا کام لیتے ہیں؟
- ۶۔ کندو اور گاڑ کے حلومے میں کیا فرق ہے؟

**منفصل جواب لکھیے۔**

- ۱۔ مصنف نے لمبے کندو اور گول کندو میں کیا فرق بتایا ہے؟
- ۲۔ سبق میں کندو کے کیا استعمال بتائے گئے ہیں؟



اس سبق میں مصنف نے بڑے دلچسپ اور مزاحیہ انداز میں کندو کا تعارف کرایا ہے۔ سبق سے ایسے جملے چن کر لکھیے جو آپ کو بہت پسند آئے ہیں مثلاً لمبے کندو بیٹھنیں سکتے کیونکہ ان کے گھٹنے نہیں ہوتے کہ موڑے جاسکیں۔

**سرگرمی:**

- ۱۔ معلوم کجھیے کہ آپ کے علاقے میں کندو کیا کہا جاتا ہے اور آپ کے گھر میں اس سے کون کون سی چیزیں بنائی جاتی ہیں؟
- ۲۔ اپنے استاد سے کہیے کہ 'چل رے کندو بھک ٹھک' کی کہانی سنائے۔


## شہد کی مکھی اور بھڑک

عروج قادری

وفات: ۱۹۸۶ء


پیدائش: ۱۹۱۱ء

مشہور شاعر عروج قادری رام پور میں پیدا ہوئے۔ ان کا اصل نام سید احمد قادری ہے۔ 'تحفہ زندگی' اور 'سمت سفر'، ان کے شعری مجموعے ہیں۔ عروج قادری نے طلبہ کی اصلاح کے لیے کئی نظمیں لکھی ہیں۔ وہ بڑے دلکش اور پر لطف انداز میں نصحت کرتے ہیں۔ اس نظم میں شاعر نے یہ کہا ہے کہ اچھی سیرت غیروں کے دلوں کو مودہ لیتی ہے۔ آدمی حسن و خوب صورتی کی وجہ سے نہیں بلکہ اپنے اچھے اخلاق اور میٹھے بول کی وجہ سے برا بنتا ہے۔



شہد کی مکھی نے یہ سن کر کہا  
میں بتاتی ہوں تجھے ، ہے بھید کیا  
پڑھی پڑھی چیز اک لاتی ہوں میں  
شہد اپنے منہ سے ٹپکاتی ہوں میں  
شہد کیا ، گویا ہے جتن کی غذا رکھی ہے اللہ نے اُس میں شفا  
راتجھنا صورت پر کچھ اچھا نہیں راتجھنا رنگت پر کچھ اچھا نہیں  
اچھی سیرت اصل ہے ، صورت ہے کیا  
ہو بُری سیرت تو پھر عزت ہے کیا

\*\*\*\*\*



\* ایک جملے میں جواب لکھیے۔

- ۱۔ شہد کی مکھی باغ میں کیوں آئی تھی؟
- ۲۔ شہد کی مکھی کو باغ میں کون ملا؟
- ۳۔ لوگ بھڑ کے ساتھ کیا سلوک کرتے ہیں؟
- ۴۔ لوگ بھڑ اور شہد کی مکھی میں سے کس کے چھتے کی حفاظت کرتے ہیں؟
- ۵۔ شہد کی مکھی نے شہد کے بارے میں کیا کہا؟

\* مختصر جواب لکھیے۔

- ۱۔ بھڑ نے لوگوں کے سلوک کے بارے میں کیا شکایت کی؟
- ۲۔ لوگ شہد کی مکھی کو کن باتوں کی وجہ سے پسند کرتے ہیں؟
- ۳۔ شہد کی مکھی نے سیرت اور صورت میں کیا فرق بتایا ہے؟

\* باغ میں شہد کی مکھی اور بھڑ میں ہونے والی بات چیت کو اپنے لفظوں میں لکھیے۔


**سرگرمی:** دو پچھے مل کر شہد کی مکھی اور بھڑ کی بات چیت کو مکالمے کی صورت میں جماعت میں شائیں۔



پیدائش: ۵ نومبر ۱۹۳۰ء

احماد قبائل اور نگ آباد کے رہنے والے ہیں۔ وہ ایک وظیفہ یافتہ مدرس اور اتحادیہ ادیب ہیں۔ میرا شہر میرے لوگ، ان کے خاکوں کا مجموعہ ہے۔

دمبی شہر میں محمد حاجی صابو صدیق پالی ٹینک، ایک ایسا تعلیمی ادارہ ہے جس سے ہر سال سیکڑوں طالب علم فیض پاتے ہیں۔ اس سبق میں احمد اقبال نے اس باوقار ٹینکل ادارے کے بانی 'محمد حاجی' اور ان کے خاندان کی فلاجی خدمات کے بارے میں معلومات دی ہے۔



آپ نے حاتم طائی کا نام ضرور سنا ہوگا۔ حاتم کی سخاوت، مہمان نوازی اور درمندی کے قصے آج بھی مشہور ہیں۔ وہ ضرورت مندوں اور غریبوں کا ہمدرد اور مددگار تھا۔ آج ہم آپ کو مبینی کے ایک ایسے ہی تھنی اور دوراندیش شخص کے بارے میں بتاتے ہیں۔ ان کا نام محمد حاجی اور ان کے والد کا نام صابو صدیق تھا۔ محمد حاجی کا انتقال ۱۹۰۸ء میں صرف ۲۳ سال کی عمر میں ہو گیا تھا۔ اس کم عمری میں انھوں نے عوام کی فلاج و بہبود کے کئی کام کیے تھے۔



آج سے کوئی سو سال پہلے محمد حاجی آپ ہی کی طرح بچے تھے۔ ان کے والد صابو صدیق شکر کے بہت بڑے تاجر تھے۔ یہ وہ زمانہ تھا جب ہمارے ملک میں شکر کے کارخانے نہیں تھے۔ ماریش سے شکر در آمد کی جاتی تھی۔ ان کا کاروبار لاکھوں میں نہیں، کروڑوں میں تھا۔ دولت کی فراوانی تھی۔ گھر انادیں دار تھا۔ ان میں درمندی اور لوگوں کی مدد کرنے کا جذبہ بھی تھا۔ وہ ہمیشہ لوگوں کے، خاص طور پر مسلمانوں کے مسائل؛ جیسے غربی، مغلی، بے کاری اور تعلیمی پس ماندگی کے بارے میں غور و فکر کیا کرتے۔ وہ سوچتے تھے کہ مسلمان نوجوان تعلیم کے ساتھ ساتھ کوئی ہنر بھی ضرور سیکھیں تاکہ معاشرے میں باعزّت زندگی گزار سکیں۔ ضرورت مندوں کی مدد کا جذبہ محمد حاجی کو اپنے والد سے ملا تھا۔

جب محمد حاجی کی عمر صرف بیس سال کی تھی، ان کے والد کا انتقال ہو گیا۔ وہ کروڑوں کی جانشاد اور کاروبار کے مالک بن گئے۔

محمد حاجی صابو صدیق نے ملت کی بھلائی کے لیے سب سے پہلے صنعت و حرف کا اسکول کھولنے کا ارادہ کیا۔ یہ وہ زمانہ تھا جب ملک میں کوئی ایسا اسکول نہ تھا جہاں طلبہ کو مختلف قسم کے ہنسکھائے جاتے ہوں۔

محمد حاجی صابو صدیق نے اس طرح کے اسکول کے قیام کا ارادہ ہی نہیں کیا بلکہ اس عظیم مقصد کے لیے اٹھارہ لاکھ روپے بینک میں جمع بھی کرایے۔ اس زمانے میں یہ بہت بڑی رقم تھی۔ ۱۹۳۶ء میں اس رقم سے مبینی میں باہریکلہ کے قریب محمد حاجی صابو صدیق ٹیکنیکل اسکول، قائم کیا گیا جہاں سے تعلیم حاصل کرنے کے بعد ہزاروں طلبہ عزت اور خوش حالی کی زندگی گزار رہے ہیں۔ اس اسکول کے قیام کے بعد بے روزگاری اور بے کاری میں کمی ہونے لگی اور عام لوگ بھی مختلف پیشہ و رانہ تعلیم اور ہنر کے کاموں کی طرف متوجہ ہونے لگے۔

محمد حاجی صابو صدیق ٹیکنیکل اسکول، کے قیام کے ٹھیک دس سال بعد ۱۹۴۶ء میں مبینی کے مشہور تعلیمی ادارے



انجمن اسلام نے اس اسکول کا انتظام اپنے ہاتھ میں لے لیا۔ انجمن اسلام کی سر پرستی اور بہتر انتظام کی وجہ سے یہ اسکول ترقی کی منزلیں طے کرتا گیا، یہاں تک کہ ۱۹۵۸ء میں اسے پالی ٹینک کالج کا درجہ مل گیا۔ پالی ٹینک اس کالج کو کہتے ہیں جہاں میٹرک کے بعد طلبہ ہمدردی کے مختلف پیشہ و رانہ کام سیکھتے ہیں۔ کامیاب ہونے کے بعد انھیں ڈپلوما دیا جاتا ہے۔

محمد حاجی صابوصدیق پالی ٹینک کالج کی ترقی کی اگلی منزل ۱۹۸۳ء میں آئی جب حکومت نے اسے انسٹی ٹیوٹ آف انجینئرنگ اینڈ ٹینکنالوجی کا درجہ دیا۔ اب اس کالج میں انجینئرنگ کی پڑھائی بھی ہوتی ہے۔ اس ادارے سے ہر سال سیکڑوں ڈپلوما اور ڈگری یافتہ انجینئرنگ نکلتے ہیں جو نہ صرف ہندوستان بلکہ باہر کے ملکوں کی بڑی بڑی صنعتی و تجارتی کمپنیوں میں اعلیٰ عہدوں پر خدمات انجام دے رہے ہیں اور اپنی مادر علمی کا نام روشن کر رہے ہیں۔ صابوصدیق انسٹی ٹیوٹ کی سلو جبلی ۱۹۶۱ء میں منائی گئی۔ اس موقع پر وزیر اعظم بنڈت جواہر لال نہرو نے خاص طور پر شرکت کی تھی اور اس ادارے کی تعلیمی خدمات اور حسن انتظام کو سراہا تھا۔

محمد حاجی کے والد صابوصدیق بھی بڑے نیک تھے۔ وہ ضرورت مندوں کی مدد کے لیے ہمیشہ آگے آگے رہتے۔ یوں تو ان کے خدمتِ خلق کے بہت سے کام ہیں لیکن ان کا سب سے بڑا کارنامہ حاجی صابوصدیق مسافرخانہ ہے جو حج کے لیے جانے والے مسافروں کے لیے بنایا گیا تھا۔

آپ کو ایک اور بات بتاتے ہیں، وہ یہ کہ آج کل لوگ حج کے لیے ملک کے مختلف حصوں سے ہوائی جہاز کے ذریعے جاتے ہیں۔ اس سے پہلے لوگ ممبئی کی بندرگاہ سے پانی کے جہاز کے ذریعے حج کے لیے جاتے تھے اس لیے لوگ مہینہ، ڈیڑھ مہینہ پہلے ممبئی پہنچ جایا کرتے تھے۔ سمندری جہاز سے سفر کے لیے بھی پندرہ میں دن کا عرصہ لگتا تھا۔ ایسے میں حج کے مسافروں کی سہولت کے لیے صابوصدیق نے یہ مسافرخانہ بنایا تھا۔

صابوصدیق نے رفاهِ عام کے اور بھی کام کیے ہیں مثلاً انھوں نے ایک اسپتال بنوایا جہاں نو مولود بچوں اور ان کی ماں کی دلکش بھال اور علاج معالحے کا انتظام ہے۔ اسی کے ساتھ انھوں نے ایک سینی ٹیریم بھی بنایا تھا۔

ان کے بھائی آدم صاحب نے ممبئی کے مدن پورہ میں بڑی مسجد بنوائی۔ انھیں کے خاندان کی ایک خاتون نے بھی ایک مسجد تعمیر کروائی تھی۔

محمد حاجی صابوصدیق اور ان کے خاندان نے لوگوں کی بھلائی اور بہبود کے بہت سے کام کیے ہیں۔ اس خاندان نے اپنی فلاحی خدمات کا ایک ایسا ورشہ چھوڑا ہے جو ہمیشہ قائم رہے گا۔ ملک کے لوگ ان کے احسانوں کو آج بھی یاد کرتے ہیں اور ان کے حق میں دعائے خیر کرتے ہیں۔



انظام کی خوبی	حسنِ انتظام	- دور کی سوچنے والا
لوگوں کی خدمت	خدمتِ خلق	- بھلائی
عام لوگوں کی بھلائی	رفاهِ عام	- غیر ملک سے سامان منگوانا
نیانی پیدا ہونے والا پچھہ	نومولود	- زیادتی
ایسا مقام جہاں پرانے مریضوں کو علاج اور دیکھ بھال کے لیے رکھا جاتا ہے	سینیٰ ٹیریم	- پس ماندگی
(Sanitarium)		- پھرپڑاں
		- سماج
		- طالب علم جس اسکول میں تعلیم حاصل کرے۔

## مشق

\* ایک لفظ میں جواب لکھیے۔

- ۱۔ حاتم طائی اپنی کس خوبی کی وجہ سے مشہور ہے؟
- ۲۔ صابوصدقیق ماریش سے شکر کیوں درآمد کرتے تھے؟
- ۳۔ صابوصدقیق کہاں کے رہنے والے تھے؟
- ۴۔ صابوصدقیق کس چیز کی تجارت کرتے تھے؟
- ۵۔ والد کے انتقال کے وقت محمد حاجی کی عمر کتنے سال کی تھی؟
- ۶۔ انتقال کے وقت محمد حاجی کی عمر کتنے سال کی تھی؟
- ۷۔ محمد حاجی نے کون سا ادارہ قائم کیا؟
- ۸۔ ۱۹۶۱ء میں کون سا اہم واقعہ ہوا؟
- ۹۔ آج کل حج کے لیے جانے والے کس ذریعے سے سفر کرتے ہیں؟
- ۱۰۔ صابوصدقیق کے بھائی کا کیا نام تھا؟

\* مختصر جواب لکھیے۔

- ۱۔ صابوصدقیق کے کارناموں کی معلومات لکھیے۔
- ۲۔ صابوصدقیق نے حاجیوں کی خدمت کے لیے کیا انتظام کیا؟
- ۳۔ محمد حاجی اور صابوصدقیق نے کس مقصد کے تحت ادارے قائم کیے؟

\* درج ذیل لفظوں کو جملوں میں استعمال کیجیے۔

مہمان نوازی ، کم عمری ، فراوانی ، مغلسی ، بے روزگاری ، سرپرستی



درج ذیل جملے انگور سے پڑھیے۔

۱۔ اسے ایک چمکدار شے نظر آئی۔

۲۔ ان کے والد بڑے تاجر تھے۔

۳۔ اس عظمیم مقصد کے لیے اٹھارہ لاکھ روپے بینک میں جمع کرائے۔

‘چمکدار، بڑے، عظیم’ یہ الفاظ خط کشیدہ کیے گئے ہیں جو شے، تاجر اور مقصد کی صفت بتاتے ہیں۔

جو الفاظ موصوف کی ذاتی خصوصیت بتاتے ہیں انہیں ‘**صفتِ ذاتی**’ کہتے ہیں۔

اب ان جملوں کو انگور سے پڑھیے۔

۱۔ وہ سائنسی آلات بھی تجربہ گاہ تک لے جاتی تھی۔

۲۔ کدو کا میٹھا انگوری رنگ کا ہوتا ہے۔

۳۔ سمندری جہاز سے سفر کے لیے بہت وقت لگتا تھا۔

خط کشیدہ الفاظ سائنسی، انگوری، سمندری، یہ الفاظ آلات، رنگ، جہاز سے نسبت رکھتے ہیں۔ انہیں ‘**صفتِ نسبتی**’ کہتے ہیں۔

ان جملوں میں صفتِ ذاتی تلاش کر کے لکھیے۔

(۱) وہ کالے گھوڑے پر سوار تھا۔

(۲) یہ غریب آدمی بہت محنت کرتا ہے۔

ان جملوں میں صفتِ نسبتی تلاش کر کے لکھیے۔

(۱) انگریزی زبان سیکھنا بہت ضروری ہے۔

(۲) انہوں نے صنعتی تعلیم کے اسکول جاری کیے۔



وفات: ۱۹۸۵ء کا اکتوبر ۲۳ء

پیدائش: ۲۳ نومبر ۱۹۲۸ء

مقبول جہانگیر کا اصل نام مقبول اللہ تھا۔ وہ لاہور کے رہنے والے ہیں اور اردو کی خدمت ترجموں کے ذریعے کرتے رہے ہیں۔ انہوں نے بچوں کے لیے دنیا کے کئی ملکوں کی زبانوں سے کہایوں کے ترجمے کیے ہیں۔ ”ٹارزن کی واپسی، عقابوں کی وادی، حکایاتِ رومی، غیرہ ان کی تصانیف ہیں۔ ”عجیب تھے، وہ سہیلوں کی ایک مشہور چینی کہانی ہے۔ جس میں ان کے رہنمائی کی عمدہ تصویر کشی کی گئی ہے۔ ترجمے کی زبان نہایت صاف و سلیس ہے۔

عرضہ گزر را، چین کے ایک چھوٹے سے گاؤں میں دوڑکیاں رہتی تھیں۔ نام تو ان کے کچھ اور تھے مگر ان کی مائیں پیار سے انھیں چینیلی اور چاندنی کے نام سے پکارا کرتی تھیں اور بھئی، وہ چین بھی بڑی خوب صورت اور پیاری پیاری! دونوں میں اتنی گہری دوستی تھی کہ وہ ہمیشہ ایک ساتھ کھانا کھاتیں، ساتھ کھلیتیں اور ساتھ ہی پڑھتے جاتیں۔ گاؤں میں تقریباً روزانہ ہی کسی نہ کسی گھر میں شادی بیاہ اور دعویں ہوتی تھیں۔ چینیلی اور چاندنی کو دعوتوں میں جانے کا بڑا شوق تھا۔ جب کبھی اس فتح کی کوئی دعوت ہوتی، وہ سب سے پہلے وہاں موجود ہوتی۔

وقت گزرتا رہا اور آخر دن بھی آیا جب ان دونوں کی شادی کر دی گئی۔ دونوں کے خاوند آپس میں حقیقی بھائی تھے اور نزدیک کے گاؤں میں رہتے تھے۔

چینیلی اور چاندنی اپنے نئے گھر میں آ کر بڑی خوش تھیں لیکن جب انھیں اپنے گاؤں کی دعوتوں کا خیال آتا تو وہ اداس ہو جاتیں۔ بھاگی بھاگی اپنی ساس کے پاس جاتیں اور اس سے کہتیں، ”پیاری اتما! اگر آپ اجازت دیں تو چند دنوں کے لیے ہم اپنے گاؤں چلی جائیں۔“

ساس فوراً انھیں جانے کی اجازت دے دیتی اور کیوں نہ دیتی! دونوں ڈرکیاں اس کی خدمت بھی تو بہت کیا کرتی تھیں۔ شروع شروع میں وہ انھیں خوشی سے جانے کی اجازت دے دیتی لیکن جب ہر تیرے چوتھے روز وہ گاؤں جانے لگیں تو ساس بڑی پریشان ہوئی۔

ایک دن وہ اپنے دل میں کہنے لگی، ”میری بہوئیں اپنے گھر میں ٹک کر بیٹھنا پسند نہیں کرتیں۔ کوئی ایسی ترکیب سوچ جائے کہ ان کی یہ عادت چھوٹ جائے۔“

چند روز بعد چینیلی اور چاندنی خوب صورت لباس پہن کر اپنی ساس کی خدمت میں پہنچیں اور کہا، ”امماں جان! اگر آپ کہیں تو ہم اپنے گاؤں چلی جائیں۔ ہماری ایک سہیلی کی شادی ہے اور ہمیں اس میں ضرور شریک ہونا ہے۔“

ساس نے جواب دیا، ”ہاں ہاں میری بچیو! خوشی سے جاؤ لیکن جب واپس آؤ تو میرے لیے دو تھنے لیتی آنا۔ اگر تم وہ تھنے نہ لائیں اور خالی ہاتھ واپس آئیں تو میں زندگی بھرتم سے نہیں بولوں گی۔“

”امماں جان! آپ فرمائیں تو۔ آپ جو چیز کہیں گی، وہ ہم ضرور لائیں گے،“ دونوں لڑکیوں نے جواب دیا۔

”اچھا تو پھر غور سے سنو،“ ساس کہنے لگی، ”چینی! تم میرے لیے کاغذ میں آگ لانا اور چاندنی! تم کاغذ میں ہوا لے کر آنا۔ بس یہی دو چیزیں میں چاہتی ہوں۔“

دونوں لڑکیاں اپنے گاؤں جانے کے لیے اتنی بے چین تھیں کہ انہوں نے ساس کے الفاظ پر غور ہی نہ کیا اور سوچے سمجھے بغیر کہہ دیا، ”ہاں ہاں پیاری امماں! آپ جو چاہتی ہیں، ہم لے آئیں گے۔“

راتستے میں اچانک چینی کو ساس کے الفاظ یاد آگئے اور وہ سوچنے لگی کہ میں کاغذ میں آگ کیسے لے جاؤں گی؟ یہ بات تو بالکل ناممکن ہے۔ یہی خیال چاندنی کو بھی آیا کہ میں کس طرح ہوا کو کاغذ میں لے جاسکتی ہوں! یہ بات بھی پہلی بات کی طرح ناممکن تھی۔ چاندنی بھی اُداس ہو گئی۔

دونوں پریشان بیٹھی تھیں کہ ایک چھوٹی سی بچی قریب کے ایک کھیت سے نکلی اور ان کے پاس آ کر بولی، ”تم اُداس اور پریشان کیوں ہو؟ مجھے اپنی مشکل بتاؤ، شاید میں تھماری مدد کرسکوں۔“

چینی اور چاندنی نے ساری داستان اُس لڑکی کو سنائی جسے سن کروہ کہنے لگی ”تم نے بہت بے وقوفی کی جو ایسا وعدہ کر لیا۔ اچھا خیر، ہم مل کر سوچیں گے کہ اس معنتے کو کیسے حل کیا جائے۔“

تینوں لڑکیاں ایک مکان کی ڈیوڑھی میں بیٹھ گئیں اور سوچنے لگیں کہ کیا کرنا چاہیے؟ لیکن وہ جتنا زیادہ سوچتیں اتنا ہی زیادہ انھیں یہ بات مشکل نظر آتی۔ اُن کی سمجھ میں نہ آتا تھا کہ کاغذ میں آگ اور کاغذ میں ہوا کس طرح لے جائی جاسکتی ہے۔

اچانک اُن کی نئی سہیلی خوشی سے اُچھل پڑی اور دوڑتی ہوئی اپنے گھر میں گھس گئی۔ چند منٹ بعد واپس آئی تو اس کے ہاتھ میں ایک لالٹین تھی جو کاغذ کی بنی ہوئی تھی اور اُس کے اندر ایک موم بقی جل رہی تھی۔

”دیکھو، وہ چلا کر بولی،“ کاغذ کے اندر آگ!

”آہا!.... کیسی عجیب بات ہے؟“ چینی نے خوش ہو کر کہا۔ ”یہی وہ تحفہ ہے جو میری ساس نے منگوایا ہے۔“  
لیکن چاندنی اب بھی اُداس بیٹھ گئی۔ اس کے مَن کی مراد پوری نہ ہوئی تھی۔ یہ ایک لڑکی پھر خوشی سے اُٹھی۔ بھاگتی ہوئی اپنے گھر میں گئی اور جب باہر نکلی تو اس کے ہاتھ میں کاغذ کا بنا ہوا پنکھا تھا۔

”دیکھو!“ وہ بولی، ”کاغذ میں ہوا۔“

”آہا!.... کتنی عجیب بات ہے،“ چاندنی نے خوش ہو کر کہا۔ ”یہی وہ تحفہ ہے جو میری ساس نے مجھ سے منگوایا تھا۔“  
چینی اور چاندنی نے اپنی نئی سہیلی کا بہت بہت شکر یہ ادا کیا اور شادی میں جانے کی بجائے اپنے گھر واپس آگئیں۔  
ساس نے انھیں دیکھا تو حیرت سے بولی، ”ارے! تم اتنی جلدی واپس آگئیں۔ شادی میں نہیں گئیں؟“  
”جب نہیں...“ انہوں نے کہا۔ ”ہم نے سوچا کہ ہماری پیاری امماں نے جو تحفے منگائے ہیں وہ جلد سے جلد پہنچا دیں۔“

چنیلی نے اپنا ہاتھ اوپر کر کے ساس کو کاغذ کی لائین دکھانی جس کے اندر موم بیٹھا تھا اور پھر چاندنی نے کاغذ کا پنکھا جھلاتو ہوا ساس کے چہرے پر لگی۔

”شاباش!“ ساس نے کہا۔ ”اس بار تو تم جیت گئیں لیکن یاد رکھو اگر اب تم نے بار بار کہیں جانے کا نام لیا تو ایسے تخفے لانے کے لیے کہوں گی جو تم کبھی نہ لاسکو گی۔“



**معتمہ** - پیچیدہ بات  
**ڈیورٹھی** - دہیز

## مشق



ایک جملے میں جواب لکھیے۔

- ۱۔ دونوں لڑکیوں کو ان کی ماں کس نام سے پکارتی تھیں؟
- ۲۔ کس طرح معلوم ہوتا ہے کہ چنیلی اور چاندنی گہری سہیلیاں تھیں؟
- ۳۔ دونوں سہیلیوں کو کس بات کا شوق تھا؟
- ۴۔ چنیلی اور چاندنی نزدیک کے گاؤں میں جا کر کیوں رہنے لگیں؟
- ۵۔ ساس اپنی بہوؤں کی کس عادت سے پریشان ہو گئی؟
- ۶۔ چنیلی اور چاندنی کی مدد کس نے کی؟
- ۷۔ چنیلی اور چاندنی نے اپنی ساس سے کیا وعدہ کیا؟



مختصر جواب لکھیے۔

- ۱۔ ایک دن ساس نے اپنے دل میں کیا سوچا؟
- ۲۔ ساس نے اپنی بہوؤں کو کون سے تخفے لانے کے لیے کہا؟
- ۳۔ چھوٹی بچی کا نند کے اندر آگ اور کاغذ میں ہوا کس طرح لے آئی؟



**غور کر کے بتائیے:**

- ۱۔ دونوں سہیلیوں کو اپنی ساس کے لیے تخفے لے جانا ناممکن کیوں لگ رہا تھا؟
- ۲۔ اس کہانی سے چھوٹی بچی کی کس خوبی کا پتا چلتا ہے؟

**سرگرمی:** چین میں لائین اور سونکھے کثرت سے استعمال ہوتے ہیں۔ اس بارے میں معلومات حاصل کیجیے۔